

Г Р А Ж Д А Д З В Ж І Г О Ж Д А С

Выходзіць тры разы ў тыдзень.

Цана нумару 15 грошай.

Падпісная цана на 1 месяц 1 злоты 80 гр.
За граніцу ўдвая даражэй.

Адрэс Рэдакцыі і Адміністрацыі: Вільня, Людвісарская вул. дом № 4.
(Wilno, Ludwisarska 4). Рэдакцыя адчынена ад 10—2 гадз.
Рэдактар прымае ад 11—1 гадз. удзень, апрача святаў.

Цана абвестак на 1 стар. — 15 гр.
за радок пятаў: у гэсьце — 10 гр.
на апош. стар. — 5 гр.

Грузінскае паўстаньне.

Паўстаньне ў Грузіі адбываецца пад знакам поўнай дзяржаўнай незалежнасьці.

Калі развалілася быўшая Расейская Імпэрыя і пачалося самазначэньне яе паднявольных народаў, дык грузінская дэмакратыя была хіба найменш сэпаратыстычнаю.

У той час, як Беларусь, а ў першую чаргу Украіна ды невялікая Бэсарыя, падчас панаваньня поўнага бязладу Керэнскага, пачалі выразна сэпараватца ад Велікарэіі, пачалі тварыць завязі сваіх нацыянальна-дзяржаўных органаў, у Грузіі, даўшай расейскай рэвалюцыі, вядомага ўсёй быўшай імпэрыі, імёны Чхэідзэ, Чхэнкэлі, Пэрэтэлі, ня чуваць было аб якіх-нібудзь імкненьнях да самастойнасьці. Калі імкненьні гэтыя й былі, дык хіба толькі ў адзінках, а масы грузінскія, ў кожным выпадку, раўняліся па вышэйназваных асобах, верных усерасейскаму цэнтралізму.

Толькі бальшавіцкі пераварот у Петраградзе выклікаў і на Каўказе паспешную самаарганізацыю нацыянальнасьцяў.

Спачатку злажылася Закаўказская рэспубліка, пасля толькі з яе вылучылася і выкршталізавалася незалежная, саўсім дэмакратычная, Грузінская Рэспубліка, ў якой улада была ў руках соцыяльна-дэмакратаў меншавікоў.

Урадовая партыя ў Грузіі налічвала каля 80 тысячаў сяброў, меншавікі ўвайшлі ў зносіны з Эўропай і шмат якімі заходня-эўропэйскімі дзяржавамі Грузінская Дэмакратычная Рэспубліка была ўжо прызнана.

Устаноўчы Сойм на чале з тым самым Чхэідзэ, які кіраваў усімі „савдэпамі“ быўшае Расеі падчас керэншчыны, пачаў будаўніцтва ўласнае, незалежнае Грузінскае Дзяржавы, кіруючыся воляй свайго народу.

Грузія ўвайшла ў зносіны з маскоўскім бальшавіцкім урадам і падпісала дагавор з ім, як самастойная дзяржава, з гарантыяй няўмешваньня ўва ўнутраныя справы абедзьвюх дагаварыўшыхся старонаў.

Здавалася-б, што ніякага дзела бальшавіком з іхняю чырвонаю арміяй да Грузіі няма.

Аднак маскоўскі імпэрыялізм,

хаця й прыбраўшы чырвоную афарбоўку, нядоўга мірыўся з сурвэрэнітам Грузіі і, ня глядзячы на падпісаньня ўмовы, налажыў маскоўскі бальшавізм сваю цяжкую лапу на кволы, малады, хоць і дэмакратычны, грузінскі дзяржаўны арганізм.

Значыцца, дагавор з незалежнаю Грузіяй для маскоўскіх чырвоных імпэрыялістаў быў толькі „передышкой“ толькі спрытным тактычным ходам, якіх у практыцы бальшавікоў было нямала.

Захапляючы ў Петраградзе ўладу, бальшавікі трубілі на ўвесь фронт разбэшчанае, згніўшае расейскае арміі аб тым, што яны выступаюць і за хлеб, і за мір, за зямлю, за волю і навет за... Устаноўчае Сабраньне.

А напраўду бальшавіцкі Петраград з першых-жа дзён свае ўлады ўступае ў вайну з Украінай, на чале якой стаяла „Цэнтральная Рада“, з Бэсарыяй, дзе стварыўся перадпарлямэнт „Сфатуль-Цэры“, у сьнежні 1917 году франтавыя армейскія бальшавікі штыхамі разганяюць у Менску Першы Усебеларускі Конгрэс, яшчэ крыху і ўвязваюцца яны ў вайну з незалежнымі прыбалтыцкімі рэспублікамі, а затым і з Польшчаю.

І усё гэта пасля таго, як, бяручы ўладу, бальшавікі выкінулі лэзунг поўнага самазначэньня народаў быўшае Расеі „вплоть“ да аддзяленьня!

Гэткім быў мір, дакладарованы бальшавікамі. Замест міру—вайна з дэмакратыямі паднявольных народаў быўшае Расеі ды хатняя вайна з рознымі белавардзейскімі, чорнасопенымі і дэмакратычнымі арміямі самых маскалёў, розных Карнілавых, Колчакаў, Чэрновых, Чайкоўскіх, Дэнкіных і г. д.

Замест дакладарованага хлеба, бальшавікі ў сыстэму ўзьялі самы жудасны голад, морачы ім, паміраўшыя ад поўнай гаспадарчай разрухі, месцы.

Дакладарованая зямля, праўда, пераходзіла ў рукі сялянства шляхам стыхійнага анархічнага захвату, пачатага яшчэ пры Керэнскім. Але што за карысьць з зямлі, калі ана аказалася вялізнаю, спакойна ляжаўшаю, ялавінаю.

Аб волі няма чаго й казаць, бо яна зрабілася манаполем ад-

нае толькі запанаваўшае бальшавіцкае партыі.

Адмененая, пры захапляньні ўлады ад Керэнскага, кара сьмерці была ўведзена бальшавікамі беспэрамонна пераз утварэньне ўсяільных надзвычайных камісіяў, зложаных блізу што цалком з праступных элемэнтаў, якія на нялюдзкім тэроры над шырока сталковай буржуазіяй рабілі свой уласны асабісты інтэрас, напяршы на лоб пярэрогу чырвоную зорку.

Ад гэткай сыстэмы здрады сваіх уласных лэзунгаў, як ад чумы, пачалі адгароджывацца, вызваленыя з расейскага вастрогу, народы.

Адгародзілася на нейкі час і Грузія, так доўга сэпараватца ад б. Расеі ня думаўша.

І вось „ня кіем, дык палкаю“ бальшавікі, загарантаваўшы сваімі подпісамі 7-га траўня 1920 году самастойнасьць дэмакратычнай Грузіі, пачалі затым старанна зьявляць яе са сьвету, проста ўлучыць у даўнейшы, пасвойму перакроены, дзяржаўны арганізм.

Самаю голаю інтэрвэнцыяй ўва ўнутраныя грузінскія справы бальшавікі зьліквідавалі дэмакратычную Грузію і, окупаваўшы яе пермскімі, разанскімі ці тульскімі „грузінамі“, утварылі Грузію „советскую“.

Дзікі, аднак-жа, гвалт ня мог цягнуцца да канца адважным, здаровым грузінскім народам.

Раз пачуўшы сваю нацыянальную волю й дзяржаўную самастойнасьць, ён ня хоча нічыя апекі, і ён падняўся за сваё найсьвяцейшае права жыць у сваёй хаце так, як сам ён хоча, а ня так, як яму загадвае маскоўскі Крэмль.

Гэткі магутны рух грузінаў да волі напэўна выкліча спачуцьцё ўва ўсіх пывілізованных дэмакратыях сьвету і вельмі магчыма, што ў хуткім часе адбудзецца гарантыя грузінскае незалежнасьці, не бальшавіцкая, не крамлёў-

ская, а такая, якая й павінна быць раз назаўсёды устаноўлена.

Грузія першая ізолюецца ад імпэрыялістычнага маскоўскага пэнтру.

Прыклад даны ёю не змарнуецца. За Грузіяй і ўсе іншыя народы быўшае Расейскае Імпэрыі пачнуць зьдзіраць з сябе чырвона-кывавыя савецкія ярлыкі.

Грузінскае паўстаньне — гэта магутны сыгнал для ўсіх ня рабскіх нацыянальнасьцяў, што да скуль ня вылезьлі яшчэ з „вастрогу народаў“ не павыбіралі таго, што іхняе, са „складу накрадзеных рэчаў“, на якім пяпер віднеецца замест даўнейшага шылду—*Россія*—навюткі шылд—*С. С. С. Р.*, ды замест царскага двухгаловага арла-пяцьрогая чырвоная зара.

Палітычны агляд.

Цэнтрам сусьветных падзей зьяўляецца проці-бальшавіцкае паўстаньне на Каўказе. Згодна з апошнімі весткамі паўстаньне агарнула ўвесь Каўказ. Шмат дзе прарвалі чугуначны рух бальшавікоў і гэтым перашкодзілі перакіданьню савецкіх войск. Захвачаны склады аружжа і амуніцыі. Паўстаньне захапіла ўсю Грузію, Армэнію і Азэрбэйджан. Грузіны занялі палітычны цэнтр палудзеннага Каўказу Тыфліс і атакуюць крэпасьць на беразе Чорнага мора, Батум. Каўказскія падзеі звярнулі на сябе ўвагу Лігі Народаў і ўрадовых колаў Парыжу і Лёндану, якія думаюць выступіць, як пасрэднікі між савецкім урадам ды паўстаўшымі. Але нельга спадзявацца ўдачы гэтага выступленьня. Бязумоўна, што сусьветныя дзяржавы выступяць абаронцамі паўстаўшых і будуць вымагаць прызнаньня незалежнасьці закаўказскіх дзяржаваў, на што бальшавікі, ведама, ніколі ня згодзяцца. За граніцай гэтаму паўстаньню даюць нацыянальны характар, а бальшавікі лічаць яго клясамым унутра-

Вяліка-Салечніцкія сьпіртавыя фабрыкі

ПРАПАНУЮЦЬ ГАРЭЛКІ З УЛАСНАГА БУЛЬБАВОГА СЬПІРТУ ВЯДОМАЙ ДАБРЫНІ.

Асьцэрагаем ад фальсыфікатаў.

ЗЬВЯРТАЦА: Вільня, Боніфратэрская вул. № 8, тэл. № 395.

ным паўстаннем проці савецкай улады. І дзеля гэтага яны нікому не пазволяць умяшчацца ў іхнія „ўнутраныя справы“. Але трэба памятаць, што якраз на тэрыторыі, абхвачанай цяперашнім паўстаннем ляжаць бакінскія крыніцы газы, якія ёсць галоўнае багацце С. С. Р. Р. Дзеля гэтага бальшавікі будуць змагацца да апошняга. Закаўкаскія рэспублікі ўжо былі праз нейкі час самастойнымі, пакуль бальшавікі не заўладалі імі. Пасля рэвалюцыі ў 1918 г. 22 краіны была апаветчана незалежная дэмакратычная закаўкаская рэспубліка. Праз 5 тыдняў пасля гэтага яна распалася на тры часткі: Грузію, Армэнію і Азэрбейджан. 26 мая 1918 г. заснавалася грузінская сацыял-дэмакратычная (меншавіцкая) рэспубліка, на чале якой станулі Джорданія, Цэрэтэльлі і Чхэйдзэ. Спачатку бальшавікі прызналі Грузінскую рэспубліку, якая была прызнана й некаторымі чужаземнымі дзяржавамі, у каторых дагэтуль захавалася грузінскае прадстаўніцтва. Але як толькі бальшавікі перамаглі „белы рух“, пачалі ліквідацыю й незалежных закаўкаскіх рэспублік. Дзеля гэтага яны выклікалі ў Грузіі правакацыйнае паўстанне і быццам на кліч грузінскага пролетарыята чырвоная армія ўварвалася ў Грузію ў маі 1921 г., скінула прызнаны саветамі ўрад і апаветчыла савецкую грузінскую рэспубліку, якая, ведама, „дабравольна“ далучылася да саюзу савецкіх рэспублік. Гэтак сама яны паступілі і з іншымі закаўкаскімі рэспублікамі. І няма ведама, ці другі раз удалася ім заўладаць Каўказам і ўстанавіць там сваю ўладу, дзеля таго што паўстанне разрастаецца.

Кітайскія падзеі таксама ўваходзяць у рашучую фазу развіцця. Падгатаўляецца рашучая атака манджурскай арміі на сталіцу Пекіна. І як толькі манджурскаму дыктатару Чанг-Тсэ-Ліну ўдасца заўладаць Пекінам, тады бальшавікі будуць поўнымі гаспадарамі ў Кітаі і без умяшчальства ў Кітаі вялікіх дзяржаў не абыдзецца.

У апошнія часы палажэнне ў Італіі асабліва запугалася. Пасля забой-

ства сацыялістычнага пасла Матэоті радыкальныя элементы пачалі ўзмацоўвацца, а фашысты слабець. Мусоліні пайшоў на ўступкі опозыцыі, зрабіў грунтоўную чыстку фашыстаўскіх кіраўнічых сфер і запрапанаваў опозыцыі згоду. Палітычная атмосфера, якая дайшла да найвышэйшага згущэння ў першыя дні пасля забойства Матэоті, пачала памалу радзецца, як раптам у Італіі здарыўся новы факт: камуніст Корві стрэліў ў фашыстаўскага пасла Касаліні, раніўшы яго трыма стрэламі з рэвальверу ў галаву. Касаліні па дарозе ў бальніцу памёр. Фашысты забойства свайго пасла прынялі, як адкрыты вызваў з боку опозыцыі і ўжо адказалі цэлым радам тэрорыстычных актаў. Яны толькі чакалі выгоднага здарэння, каб памсціцца над опозыцыяй за ўсе атакі, якія былі пасля забойства Матэоті ды вярнуць назад утрачаныя пазыцыі. Гэткім чынам Італія ізноў уступае ў перыяд унутраных палітычных устрасенняў. Зусім магчыма, што фашызм пачне ў адносінах да опозыцыі трымацца даўнішніх метадаў барацьбы, ад якіх апошняя пачала адвыкаць і гэткім чынам спаткае адпор з зусім іншай сілай, як раней.

Гэткая-ж самая бура падгатаўляецца і ў іншай старонцы фашызму — у Гішпаніі. Гішпанскія войскі былі зусім разбіты ў Марокко. Не магла навет асабістае кіраўніцтва і дагляд над ваеннай дзейнасцю дыктатара ген. Прыма-дэ-Рывэра, які не хацеў варочацца ў Гішпанію інакш, як пераможцам. Паўстанцы пагражаюць навет апошнім гішпанскім апорным пунктам на афрыканскім беразе Гібралтарскага праліву — Сэўце і Танжэру. Гішпанія ня ведае, як выйсці з утварыўшагася палажэння і гатова ўступіць ў перагаворы з павадзіром мароканскіх паўстанцаў Абдуль Керымотам. З гэтай мэтай едзе на фронт галава дырэктары маркіз д'Эстэлья. Бязумоўна, Марокко будзе вымагаць для сябе поўнай незалежнасці. Гэткім чынам Гішпанія траціць апошняю каленію пасля ўтраты Філіпінскіх востравоў і Кубы, занятых Злучанымі Штатамі ў канцы мінулага стагоддзя. Утраці апошняя калені з гэтакімі людзкімі і матары-

яльнымі ахвярамі не абыдзецца бяз унутраных устрасенняў у Гішпаніі. Як-ні-як ня ўтрымаецца пры ўладзе фашызм, выплыўшы пад клічам перамогі ў Марокко, а замест гэтага прынесшы Гішпаніі яшчэ большыя страты, чымсь яго папярэднікі, якія за гэта пазбаўлены ўлады й свабоды.

У суседняй Партугаліі ня ўдаўся дзяржаўны пераварот, які падгатаўляўся войскам і радыкальнымі элементамі. Колькі месяцаў назад там было спынена камуністычнае паўстанне. Наагул палітычнае жыццё ў Партугаліі ня можа ніяк наладзіцца і край перыядычна перажывае перавароты то ў той, то ў іншы бок.

N.

ПАЛІТЫЧНАЯ ХРОНІКА.

У Польшчы.

Маршалак Сейму п. Ратай у працягу апошніх дзён прыняў пасля павароту з вакацыяў некалькіх прадстаўнікоў ураду. Досінь доўгі час п. Ратай канфэраваў з ваенным міністрам ген. Сікорскім, а таксама з міністрам унутраных справаў Гюбнэрам і міністрам земляробства Яніцкім.

„Echo Warszawskie“ піша: у звязку з адбыўшымся ў мінулую нядзелю зездам „Wyzwolenia“ ў Кракаве, дзедвамаемся, што за кулісамі офіцыяльных паседжаньняў ішлі моцныя дэбаты над пагоджаньнем парламэнцкае тактыкі польскае лівіцы ад М. Р. Р. да Р. Р. С., маючай, паміж іншым, імкнуць да роспуску Сейму і расьпісаньня новых выбараў у пачатку будучага году.

Міністар справядлівасці п. Уладымер Выганюскі ад 13 да 15 гэтага месяца адбываў інспектарскую падарож да судоў у Іновроцлаві і Быдгошчы.

16-га гэтага верасня засядаў сеймавы клуб „Wyzwolenie“ пад маршалкоўствам пасла Валерона. Доўгія спрэчкі выклікалі акраіныя справы, ў дэталінасьці назначэньне двох генэралаў ваяводамі на красах. Выбраны камісія з 7-х паслоў, якая мае

сфармуляваць постулаты „Wyzwolenie“ па гэтай справе. Затым згодна з выказаным у дыскусіі паглядам прэзыдыум быў уважаны зрабіць заходы аб злучэньні ўсяе лівіцы як у краі, так і ў межах Сейму.

Цэнтральны Выканаўчы Камітэт Польскае Сацыялістычнае Партыі загадаў, каб на ўсіх публічных сабраваньнях, якія арганізуе партыя, прымаўся рэзалюцыі протэсту проці крывавых рэпрэсіяў савецкага ўраду ў Грузіі. Рабочая кляса Польшчы выражае чэсьць грузінскім паўстанцам і заклікае ўвесь сацыялістычны інтэрнацыянал да абароны правоў грузінскага народу на незалежнасць.

Рэдактар „Przeglądu Wietzornego“ Магнучкі засуджаны варшаўскім судом на 2 месяцы вастрогу за зьяшчэньне артыкулаў, абгавараваўшых аносны кабінэту Вігоса да рабочае клясы. У артыкулах суд убачыў зьявагу ўраду.

15-га верасня у львоўскім судзе пачаўся працэс Штэйгэра, абвінавачанага ў замаху на асобу Прэзыдэнта Рэспублікі.

За граніцай.

6-га гэтага верасня быўшы прэм'ер-міністар незалежнае Грузіі Джорданія зьявнуўся тэлеграфна да Совнаркому С. С. Р. Р. з прапановай спыніць на яго бацькаўшчыне ваенныя дзеі і вырашыць канфлікт міравым шляхам на аснове зробленых 7-га траўня 1920 г. дагавораў.

У Аравіі ідзе вайна. Вагабіты занялі Таіф, што ў 100 кілёметрах на паўднёвы-ўсход ад Мэкі. Паводыр вагабітаў Ібэль-Сэуд вядзе наступ у кірунку Мэкі і Мэдэны.

Весткі, прыбыўшыя з Танжэру, паказваюць поўную катастрофу гішпанскіх войск у Мароко. Тэтуан і Шантуанг адцяты і абкружаны паўстанцамі. Адступленьне гішпанцаў перайшло ў панічнае ўцяканьне. Толькі цяпер выясьнілася, што аднею з галоўных прычынаў паражэньня служыць эпідэмія жоўтае трасцы.

У Італіі забіты фашыст Касаліні. Забойца заявіў, што ён хацеў адімецьціць за сацыяліста Матэоті. У звязку з гэтым здарэньнем адбыліся

ТЫПЫ ПАЛЕСЬСЯ

(Глядзі № 24 „Грам. Голасу“).

Было так і гэтым разам.

Падайшоўшы да нізкага вакна, я нагнуўся і стукнуў два разы...

Пачуўся ў хаце брэх сабакі а за ім, быццам з-пад зямлі пачуўся голас:

— Дзяргач, заходзь!

Гаспадар быў, як відаць, у хаце і ня спаў ужо. Я абайшоў хату, адчыніў дзьверы, і нахіліўшыся, ўлез у сляібу Ярэма.

— Як маецца, дзядзька Ярэм, — павітаўся я з ім.

— Як бачыце, жыўу ды гасьцей чакаю, — адказаў ён, моцна сьціснуўшы маю руку.

— Але як гэта вы адважыліся ісьці адзін уночы гэтулькі вёрст! — ківаў ён галавой.

— Ну, сядайце, дый ось закусеце, чым Бог паслаў, дый ось падмацуйцеся ялаўцовым настоем, — гудзеў ён басам, наліваючы ў шклянку нейкую цёмную жыжку.

— А вы што-ж самі? — зьявнуўся я да яго.

— Я ўжо, але для дарагога гасьця — пацягну, — адказаў Ярэм.

Я выпіў. Прыемная цяплыня прайшла па ўсіх, як кажуць, жылках...

Мы пілі і закусавалі, гамонячы.

Ярэм Дуб быў вельмі цікавы чалавек. Ён належаў да тых яскравых тыпаў, якіх заха-

ваў у сваім гушчары лес, якіх лёс жыцьця змусіў прайсьці школу жудасную, цяжкую...

Ярэм быў высокі, спрытны і досіць малады на свае гады. Чорная барада рабіла яго твар суровым, а вочы заўсёды гарэлі нейкай загадкай для тых, хто яго ня знаў. Аб такіх кажуць: «ня дай Божачка спаткацца з ім у лесе!» Але я сам прыйшоў да яго і, нават, ідучы па грэблі, меў салодкую думку, што спаткаю яго...

— Як справы, сыноч? — зьявнуўся ён да мяне, — ня злуйце, што гэтак вас называю, але сэрцам чую, што ўсе вы мае дзеці, — казаў ён, гледзячы на мяне.

— Чаго-ж злавачца, дзядзька, вы маеце права гэтак мяне называць, здаецца не адзін год ужо знаемца; — а дзе-ж Карп, Сымон? — запытаўся я ў яго.

— Нешта вы не пра ўсіх цікавіцеся, глядзеце, ня дасьць нам з вамі добрага сьнеданьня, што пра яе запомнілі, — засьмяяўся Ярэм, міргнуўшы ў цёмны бок хаты, дзе нехта чымсь шамацеў.

Я пачуў, як зачырванеў, але гэтага ніхто ня бачыў...

— Вылазь! вылазь, Алесь! дый рыхтуй нам чаго смачнага, — сьмяючыся гудзеў Ярэм.

— Як маецца, «Елачка»? (гэтак у хаце прызвалі Алесью), — зьявнуўся я ў цёмнату хаты, адкуль ішло паматаньне.

— Цяпер ужо няма чаго пытацца, зараз самі пабачыце, — пачуўся адтуль прыемны

галасок, нібы скрыўджаны, і хутка дзеўчына падыйшла да нас.

У хаце пачынала сьвятлець.

Пачыналася зарніца.

— Ось, і я, — сказала яна, падаючы мне руку.

Я павітаўся і зьдзіўленна глядзеў на яе.

— Што не пазналі, думалі ўсё, што «елачка» застаецца «елачкай», а тут ось ужо і праўдзівая елка, — сьмяючыся казаў Ярэм.

— Гады бяруць сваё, — дадаў ён, устаючы.

— Ну, «елачка», ты, тутака займі гасьця, а я зірну на хлапцоў, ці ўсё ў іх там добра, дый звары што-кольвек, а мо' адпачыць хочаце, дык яна вам пакажа месца, — сказаў Ярэм, ужо выходзячы з хаты.

Я глядзеў на Алесью і ня верыў сваім вачам. За два гады часу яна выглядала гэтак прыгожа, што мне здавалася, быццам яе нехта падмяніў. З маленькай «елачкі» яна зрабілася стройнай харошай дзяўчынай...

У чорных прыгожых вачох было столькі нейкіх незразумелых думак, далёкіх, глыбокіх, як мора. Чорная каса ляжала на чырвонай станусе.

Яна была вельмі прыгожая.

Гэтакую прыгожасьць хаваў ад людзей лес.

— Што, мо' не пазнаеце мяне, што гэтак глядзіце на мяне? — зьдзіўленна глянуўшы на мяне, сказала яна.

— Не, ня тое, — адказаў я, — але за гэты час вы, «елачка», зрабіліся саўсім ужо,

вядзікі беспарадкі ня толькі ў Мілане і Рыме, але і ў іншых месцах. Разгромлены рэдакцыі „Corriere della Sera” ў Мілане, соцыялістычная газета „Justice” і цэлы рад памешканняў профэсійных рабочых саюзаў.

≡ Паводлуг апошніх вестак з Шанхаю, ў Пэкiне абвешчана асуднае палажэнне і выданы прыказ аб мобілізацыі ўрадовых войскаў, дзеля таго, што сільныя манджурскія аддзелы паспешна ідуць на сталіцу.

≡ Паміж кітайскім і маскоўскім урадамі зроблены дагавор аб узаемным выступленні ў выпадку інтэрвенцыі эўрапейскіх дзяржаваў у кітайскія справы.

≡ Аг. Рэйтэра перадае з Каіру, з эгіпецкіх крыніц, што палажэнне на захадняй граніцы Эгіпту крытычнае, дзеля таго, што Італія рыхтуецца заняць тую тэрыторыю, якія лічыць належачымі да Трыполітаніі.

≡ „N. Fr. Pr.” перадае аб магчымасці адпаўнення зносінаў паміж Вэнгрыяй і С. С. Р. Чакаецца прызнанне саветаў de jure.

≡ Паўстанне на Каўказе занепакоіла Турцыю. Кэмаль-паша прыехаў у Трапэзунд. Тыфліс заняты паўстанцамі 5-га верасня, бальшавікі паведамляюць, што ён адабраны назад. Усе гарады, апрача Батуму, ў руках паўстанцаў.

≡ Паведамленні з Софіі пацвярджаюць вестку аб забойстве ў мястэчку Горная Дзіюмая двух выдатных македонскіх рэвалюцыянераў Аляксея Васільева і Рыгора Араматава. 15-га верасня забіты на вуліцы ў Софіі македонец Кавачоў і камуністычны пасол Гадзімаў. Усе забойцы арыштованы.

Агляд прэсы.

„Kurjer Poganpu” піша аб камуністычнай рабоце ў Польшчы:

Пасля часовага спынення камуністаў пасля арыштаў і рэпрэсіяў ізноў можна заўважыць ачыўленне дзейнасці акружных камуністычных камітэтаў. Цяпер даюць аб сабе знаць арганізацыі на ўсходніх Крэсах.

Гэта даказвае, што аслабляе дзейнасць цэнтральных камуністычных сіл у Польшчы і круг дзейнасці пераносіцца на тэрыторыі, на якіх жыве рознародны нацыянальны элемент.

Далей аўтор кажа аб камуністычнай рабоце у Берасьці, Беластоку, Тарнопалі. У Беластоку былі раскіданы адозвы на жыдоўскай і беларускай мове. Аднак агульны вывад аўтара радасны:

Пасля апошніх загадаў улады на Крэсах, а сабліва ў ваяводствах, у якіх жывуць беларусы, спецыяльна баламучанна праз розных эмісарыяў і арганізатараў дыверсій ды саботажу, гэтыя тэрыторыі супакоіліся. Узмацаваная чыннасць пагранічнай стражы перашкодзіла ў апошнім тыдні колькі спробам дыверсійных савецкіх бандаў перайсці граніцу.

Аднак штаб чырвовай арміі і адрацкіўшася чразвычайка Г. П. У. ня спыніліся. Вось перакінулі ў апошнія дні ўсю сваю ўвагу і сваіх эмісарыяў на тэрыторыі ваяводстваў, дагэтуль спакойных, а насялёных украінцамі ў Малапольшчы ўсходняй. Вось у шмат якіх павятах Львоўскага, Станіславоўскага і Тарнопальскага ваяводстваў пачалі паяўляцца відочныя сьляды арганізаванай саботажнай акты. Пакуль што гэтыя ячэйкі абмяжоўваюцца сельска-гаспадарчым саботажам, выкарыстоўваючы вясеннюю пару і поўныя гумны запасаў збожжа. Вось бяз даў прычыны ў няведаным спосаб і праз невыясненых асоб успыхваюць пажары, якія знішчаюць засьценкі, фальваркі і гаспадарскія пуні, ведама заўсёды поўныя жыўнасці.

Пасля даецца рад прыкладаў гэтага новага саботажу, а ў канцы надзея, што:

калі ўладзе ўдалося спыніць саботажныя і дыверсійныя разгоны ў паўночных ваяводствах над савецкай граніцай, дык, думаем, што гэтак будзе і ў райёнах палудзенных.

Справа Савінкова мусіць доўга яшчэ ня сойдзе са старонак газет. Маскоўскі карэспандэнт „Berliner Tageblatt” у сваёй газэце апісвае, як яго і двух іншых журналістаў — ангельца і амэрыканца — „запрасілі” на працэс Савінкова.

Журналістаў даставілі з ка-

місарыяту загранічных справаў на апошнія паседжаньне, яны зусім ня ведалі, куды іх вядуць. Памешкаўне старанна пільнавалася, а на гары ў салі сядзелі важныя асобы камунізму. У ўсіх твары луналі.

Ніводная пануючая класа не магла гэтак добра, як тая, ведаць, чым была-бы проці яе рэвалюцыя і што Савінкоў для гэтае рэвалюцыі значыў. Яны мелі яго ў руках. Гэта давала спецыяльны характар гэтаму начному паседжанню... Настроеньнем гэтага вечару быў трыумф, нешта накіштал вызвалення. Ня лёгка ўдумацца ўва ўсё гэта, але гэтае ўражанне было яснае для кожнага з прысутных...

Жыцьцё провінцыі.

Места Радашкавічы (Вялейск. пав.).

Што-ж можна сказаць аб нашым так званым заштатным месце Радашкавічах? Жывём на самым пагранічным узмежку і жывём, дзякаваць Богу, ня кепска. Ураджай сёлета каля нас сярэдні, аўсы добрыя, бульба трохі пашкодзана. Сена сабралі зялёнае, наагул лета, як кажуць, благое было. Таргі па чацьвяргох збіраюцца нішто. Прадукты танныя, бо збыту ў іншае места няма. Бывала ўсё гэта зьядаў Менск. Крамнікі кішэні набіваюць добра, бо служачых, — розных пагранічных установаў, — многа, якія, вядома, пакідаюць у Радашкавічах сваю пэнсію.

Паглядзеўшы на Радашкавічы можна заўважыць, што выглядаюць багацей, як пры цару. Сялянам жывецца добра, абы толькі ня было вайны ці якой завірухі, чаго толькі селянін і баіцца, а так ўсё добра. Адно толькі, што патрэбны на вёсках беларускія школы. У нашай воласьці, васьмі дзе: у в. Верамейках, Путніках, Загорцах, Пятольях і Максімаўцы, а то дзеці растуць, на лес глядзячы.

У месце Радашкавічах школ хапае, ёсьць і Беларускае Гімназія і пачатковыя польскія школы, а з вёскай-то дзённа. Жыцьцё-ж наагул наладзілася ўсё добра і спакойна.

Газэту „Грамадзкі Голас” адтрымліваем, за што дзякуем шчыра і прасім высылць далей.

Стары Беларус.

Вёска Тэклінопаль, Вялейскага пав.

„Загляне сонца і ў наша ваконца” кажуць беларускія пісьменьнікі, але да нашае вёскачкі нешта ніяк не заглядае, хоць, праўда, мы нікога і не вінавацім у гэтым, бо наша вёска далёка ад чугункі і газэты да нас вельмі трудна даходзяць, але усё-ж могуць хоць спозьнення, але дайсьці; хоць, праўду сказаць, што газэта „Сын Беларуса” рэгулярна ў нас адтрымліваецца, чаму-ж ня можа такжа рэгулярна адтрымлівацца і газэта „Грамадзкі Голас”, якая ў нашай старонцы вельмі пажаданая. „Сын Беларуса” запоўнены „інтэрпэляцыямі”, так ужо нам абрыд, што і сапраўды ня хочацца браць яго ў рукі, бо ня раз варочаючы газэты ведаеш, што перш-на-перш напорашся на вядомаму інтэрпэляцыю якога — нібудзь пасла. І сапраўды, ці-ж няма чаго-кольвек лепшага, апрача адных інтэрпэляцыяў, напісаць у сваёй газэце?

Знайшоўшы вялізарную розьніцу паміж газэтай „Сын Беларуса” і „Грамадзкі Голас”, з якіх апошняя пішаць аб усём, што робіцца на сьвеце і якая сьмела гаворыць і аб усім добрым і дрэнным, абстойвае галоўныя інтарэсы беларусаў, просім пана Рэдактара выслыць у нашу вёсачку сваю паважаную газэту „Грамадзкі Голас”, а мы-ж, хоць нам і трудна, але-ж усё такі пастараемся сабраць крыху грошай і хоць гэтым падзякаваць за газэту.

Найбліжэйшая ад нас пошта — гэта Вялейка.

Янка Касмач.

Слонім.

9 і 10 верасня суд „доразьны” разглядаў справу 19 асоб, абвінавчаных, што хацелі ўцячы з вастрогу і забіць вастрожнага стражніка.

Суд, разгледзіўшы абставіны дзела і праслухаўшы прамовы адвакатаў, паставіў аддаць справу на разгляд звычайнага суда.

як мае быць, дзеўчынай, а я, ось, прынес вам, як заўсёды, стужак, цукерак і казкі, а васьмі бачу, што трэба ўжо ня казкі, а больш паважных кніжкі, — адказваў я ёй.

— Гэта нічога, давайце стужкі, цукеркі і казкі, я ўсё гэта люблю вельмі, — засьмяяўшыся, адказала яна, прымаючы ад мяне падарункі.

— Кніжак іншых я дастану ад Карпа і Сымона, — сказала яна далей.

— Ну, я бачу, вы змарыліся. Хадзем, я вас завяду на сена, — сказала яна, бяручы мяне за руку.

Мы ўстаілі і выйшлі з хаты.

Ужо першыя праменьні сонца весела гарэлі залацістым агнём па касматых шапках соснаў, грабоў і дубоў.

Лёгка ветрык пагроху калыхаў галіны бярозкі і нейкі вельмі прыемны сьпеў птушак стаў у паветры...

— Чуеце, як заліваюцца, — паварочваючы да мяне сваю галоўку, сказала Алеся.

Мы прыселі на бярвяно.

— У нас тутакра прыгожа, вельмі прыгожа, асабліва раніцай, калі ўсё пачынае ажываць пасля ночы...

— Ну, няма што вам дакучаць, ідзеце ось у тую пуню, тамака сьвежае сена, дык адпачывайце наздароўе. А як будзе гатова сьнеданьне, прыду будзіць, а пакуль, ось пачамажэце занясьці шакалёў, — скончыла яна гутарку і пачала збіраць шакалі.

Я пачаў ёй памагаць. Праз мінут з пяць я назбіраў вялікую кучу шакалёў, звязаў крайкай і панёс у хату.

Алеся ішла наперадзе, кажучы:

— Ос, дзякую вам, толькі не кажэце бацьку, што змусіла вас працаваць.

Хутка шакалі былі ў хаце, а я апыніўся ў пуні на сьвежым, з прыемным пахам, сене. Цераз шчыліны я бачыў, як з коміна хаты падняўся сіненькі дым, выйшла з хаты Алеся з вядром, пасля вярнулася нясучы вадку, а потым быццам яшчэ нехта прайшоў у хату з стрэльбай, і я ня прымеціў, як заснуў...

XXXI.

Сон у пуні.

Чаму так цяжка стогне вецер за вакном? Чаму галіны так нізка гнуцца да зямлі? Чаму так цяжка на душы? Чаму нейкі сум мяне апанаваў, нека жудасна робіцца... Божа мілы! Калі-ж скончыцца гэта ночка над старонкай маёй?

Калі Ты злітуешся над намі?

А вецер зноў так страшэнна завуў, рвануў галіны, сарваў колькі жоўтых лістоў і панёс іх у цёмную даль.

Божа Справядлівы!

Ты чуеш, як моляцца людзі Табе, Ты чуеш іх стагнату і сьвіст над імі бізуна, Ты бачыш іх сьлёзы і кроў...

Дык чаму-ж, Ты, Божа справядлівы, ня спыніш нашай мукі, чаму?

Ось кроплі дажджу ў шыбу вакна часта загрузалі, засьвяціліся і, Божа мой мілы, я пазнаў!...

Гэта ня кроплі дажджу!

Не, не, ніколі! Гэта сьлёзы! сьлёзы!...

І выбег я з хаты.

Бег, як мог...

Вецер рваў на маёй галаве валасы, гнаў мяне, і чуў я голас у ім...

«Куды бяжыш? Навошта? Усё роўна ад іх нікуды не ўцячэш! Яны тутакра разам з табою! Паглядзі!»

Я бег, і ня прымеціў, як апыніўся ў буро-чорнай вадзе. Наўкола мяне цёмныя хвалі жыгали. Чуўся толькі плэхат вады. А голаснейкі ўсё шаптаў:

«А што бачыш? Куды ўцякаў? Ня мог на сьлёзы глядзець, а цяпер у чым апыніўся, ў чым стаіш? Паглядзі!»

І глянуў я на чорныя хвалі, якія ўжо біліся ў грудзі мае...

Дык ось якія гэта хвалі! Дык ось у якое я трапіў мора!

Былі гэта крываваыя хвалі...

Было гэта крывавае мора...

Усё вышэй і вышэй падымаліся яны...

Дзяргач.

(Працяг будзе).

Ліда.

На вьезднай сэсыі Акружнага Суду ў Лідзе разглядалася справа аб забойстве паліцыянтаў: Юльяна Томчака і Янкі Вільканца. На лаве падсудных сядзелі: Уладзімер Брыкач, 26 г., з вёскі Алешкаўцы, Лідзкага пав., Аляксандар Чучва, 28 г., сын Захара, і Аляксандар Чучва, сын Васіля,—абодва з вёскі Чучвы, Лідзкага пав.

Разгледзіўшы справу, суд прысудзіў Уладзімера Брыкача і Аляксандра, сына Васіля, Чучву на кару сьмерці, а Аляксандра, сына Захара, Чучву на бязсрочны цяжкі вастрог.

Стоўпцы.

На дарозе між Стоўпцамі і Журадоўцамі 8 аружных бандытаў напалі на падводу, на якой ехалі жыды-купцы і, аграбіўшы іх, перайшлі каля Коласава граніцу і ўцяклі.

Лунінец.

На дарозе да Зьдзяслоўцаў у Лунінецкім пав. нейкія тры аружныя бандыты забілі ўласніка маёнтку „Борштык“ п. Струкова і яго слугу, і, аграбіўшы забітых, уцяклі ў бок граніцы.

У С. С. Р. Р.

Расстрэлы ў Грузіі.

„Prager Presse“ зьяшчае гэткую тэлеграму з Масквы ад 9-га верасьня: 6-га верасьня па прыгавары надзвычайнае грузінскае камісіі ў Тыфлісе расстрэлены 24 кіраўнікі грузінскага паўстаньня. Сярод расстрэленых шмат выдатных грузінскіх дзеячоў і сяброў Цэнтральнага Камітэту грузінскае соцыяль-дэмакратыі — быўшы міністар земляробства ўраду Джорданіі Ной Комэрыкі, быўшы галоўны камандзёр грузінскае Народнае арміі Валіко Джу-гэлі, быўшы бурмістар Тыфлісу Вэнію Чыквішвілі, Гогіта Палава, Міхо Сабашвілі і Віктар Цэнтарадзэ.

Чэскі бальшавік у маёнтку Крамаржа.

Соцыяль-дэмакратычная чэская газета „Pravo Lidu“ („Права Народу“) друкуе цікавае паведамленьне аб тым, што відны сябар чэхаславацкае камуністычнае партыі А. Муна, які прабывае цяпер у Крыме, будзе назначаны камісарам нацыяналізаванага маёнтку д-ра К. Крамаржа ў Крыме.

Паўстаньне каля Адэсы.

Паводлуг адтрыманых праз Румынію вестак, у Адэскім вобласце пачалося паўстаньне, якое мае вельмі паважны характар.

Навуковыя навіны.

Апарат дзеля лячэньня рака.

У „L'Illustration“, чытаем аб новай выдумцы п. Ю. Лякоўскага, зьямянуючай пераварот у дасюлешняй сыстэме лячэньня рака.

У адным з найбольш важных францускіх лякарскіх журналаў, вядомы хірург, проф. Гасэ зьяясціў абвестку ад імя свайго, а таксама некалькі іншых выдатных дактароў, якая ў скарачаныні мае гэтакі зьмест:

„Ведама, што ў рэзультате інакуляцыі (прышчапленья) „Bacterium tu-

me-faciens“ можна выклікаць у розных расьлін праявы рака.

Адзін з нас, п. І. Магрбю алтрымаў, шляхам гэткага методу досьледаў, вялікую колькасць расьлінаў з выразнымі ракавымі гузмамі.

Разьвіцьцё рака ў расьлінаў бывае рознае; падчас гэных гузы часткова, зьнікаюць, але бактэрыі ня гінуць аканчальна, пакуль уся расьліна, а прынамсі даная галіна, не памрэ; нават хірургічныя захавы ня вылучваюць радыкальна, цалком!

Вось-жа п. Юры Лякоўскі выдумаў апарат, дзеючы тэрапэўтычна (без апэрацыяў) і прадукуючы рад частых магнітных хваляў, з калыханьнем каля 2 мэтраў даўжыні, што адпаведна 150 мільёнам вібрацыяў на сэкунду.

Рад расьлінаў (*Pelargonium solum*) ў месяц пасья інакуляцыі *Bact. tumef.*, быў падданы досьледу гэткага зьместу, што гэныя пазаражаныя расьліны пушчалі некалькі разоў праменьні гэнага апарату, тры гадзіны бесьперарывна.

У працягу першых дзён ракавая пухліна хутка ўзрастала, але на 16 днёх ад першага насцьвечаванья, гэная нарасьць зсохла і адпадала, пакідаючы рэшту арганізму зусім здаровай“!!

У рэзультате ўсе заражаныя ракам расьліны пад уплывам апарату п. Лякоўскага, здаецца — вылечаны!

Гэта ёсьць вялікая перамога навукі, якой ні хірургія, ні радыі, ні праменьні X, ня могуць пахваліцца!

ТУТЭЙШАЯ ХРОНІКА.

— **Перадача ўлады.** 15-га гэтага верасьня Дэлегат Ураду на Віленшчыну п. Уладзіслаў Рачкевіч прыняў дэлегацкую ўладу ад дасюлешняга Дэлегата п. В. Романа.

— **Візыт.** 16-га гэтага верасьня Дэлегат Ураду п. Ул. Рачкевіч з асабістым сакрэтэрам п. Пятровічам зляжыў візыт прэзыдэнту г. Вільні п. В. Банькоўскаму.

У гутарцы была закранута справа парадку, а таксама фінансаў Вільні, пры чым п. Дэлегат абяцаў сваё падтрыманьне ў выпадку, калі гэта будзе патрэбна.

— **Прыезд міністраў.** 22-га гэтага верасьня да Вільні мае прыехаць міністар Гандлю і Прамысловасьці п. Кернік і Прэзэс Гэнэральнае Дырэкцыі Пошты й Тэлеграфу п. Машынскі.

— **Новая беларуская кніжка.** Беларускае Грамадзянскае Сабраньне набыло ад вядомага беларускага артыста і драматурга Францішка Аляхновіча яго працу па гісторыі беларускага тэатру. Кніжка друкуецца і ў пачатку кастрычніка выйдзе ў сьвет пад назовам „Беларускі тэатр“.

— **Адбудова.** Нарэшце такі адбудованы мост над лініяй чугунак, які здучае Радунскую вуліцу з месцам. Мост гэты быў падарваны ў жніўні 1915 году. Рух праз мост пачаўся 10 верасьня.

— **Здарэньне ў рэстаране Жоржа.** У тутэйшай газэце „Dzien Wilenski“ апісана гэткае здарэньне:

Пасья пахаронаў ахвяр катастрофы пад Алькенікамі група афіцэраў, лікам каля 18 асоб, спраўляла ў сьлі рэстарану „Жорж“ хаўтуры, падчас якіх граў свой ваенны аркестар. Хаўтуры былі гэтак гучныя, што прахо-

дзіўшая міма па вуліцы публіка зьвяртала ўвагу і затрымлівалася каля рэстараннах вакон.

Каля г: 11¹/₂ увеч., калі сабраўшыся на хаўтуры былі ўжо добра падвыпіўшы, некаторыя з іх пайшлі на першы поверх готэлю Жоржа, дзе, зашмат наеўшыся ды напіўшыся, паехалі... у „сталіцу“ адной з прыбалтыйскіх дзяржаў.

Дзеля таго, што гэткую „падарожу“ на калідоры готэлю рэстаранным госьцям рабіць забаронена, бо дзеля гэтага ёсьць у кожным рэстаране, спецыяльныя памешканьні, адзначаныя цыфрамі „00“, — готэльны слуга Віктар Лукаловіч папрасіў аднаго з афіцэраў, каб не рабіў гэтак нягожа.

Ня глядзячы на тое, што гэтая просьба была сказана ў вельмі ветлай форме, афіцэр, вярнуўся ў рэстаран і ўзяўшы адтуль з сабой колькі сваіх таварышоў, пайшоў шукаць Лукаловіча і, спаткаўшы яго ізноў на калідоры, кінуўся біць яго. Спачатку білі Л. па твары, а як упаў, пачалі яго біць нагамі пакуль не абамлеў.

Пачуўшы на калідоры крык, прыбег хлопчык готэльны Стась і хацеў бараніць свайго старшага таварыша, але тады адзін з афіцэраў стрэліў з рэвальвэра, але не папаў у хлапца: куля засела ў калідорнай сьценцы. Пабачыўшы, што справа кепска, хлапец уцёк да клезэту і зачыніўся там. Афіцэр кінуўся за ім, але, ня змогшы выламаць дзьверы, стрэліў другі раз. Куля, прабіўшы дзьверы, праляцела каля самай галавы хлапца і засела ў сьцяне.

У гэты час нехта паведаміў паліцыю. Пакуль прыбыла паліцыя, афіцэры ўцяклі.

Да пабітага Лукаловіча паклікалі доктара, які сказаў, што палажэньне Л. цяжкае і пагражае яму глухата.

Апісваючы гэтае здарэньне, „Dzien Wil.“ канчае гэтак: „Што скажа нам на гэта інспэктарат арміі? Грамадзянства павінна ведаць, якая кара спаткае азьвярзлых (rozbestwionych) афіцэраў і што думае зрабіць гэн. Рыдз-Сьміглы, каб спыніць дзікасьць (rozwydzienie) групы афіцэрскага корпусу, якая знаходзіцца пад яго загадам? Чакаем!“

— **На віленскіх рынках.** На апошнім паседжаньні Магістрацкае Гаспадарчае Камісіі пастаноўлена між інш. перанесці рынак хлебны і драўляны з Завальнай вул. на Стафанскую. А рынак конскі і жывёльны, які раней быў на Стафанскай вул., маняцца перанесці на пляц каля гарадзкой бойні на Панарскай вул.

Дзеля гэтага на рынку на Завальнай вул. будзе шмат вальней і больш можна будзе памясьціць сялян, якія прыяжджаюць з сваімі таварамі ў Вільню.

— **Забастоўка.** 15 верасьня ў віленскіх тартаках забаставалі рабочыя, якія дамагаюцца падвышэньня платы на 30%. Апрача гэтых дамаганьяў пастаўлены й іншыя, як напр., каб гаспадары ня прыймалі на службу

рабочых, ня згуртованых у прафэс саюзе, каб не выкідалі рабочых бяз згоды саюзу, і то ня інакш як папярэдзіўшы за тры месяцы ўперад.

УСЯЧЫНА.

Толькі цыфры.

„Gaz. Adm. i Policji“ дае ў апошнім нумары цікаўную статыстыку.

Ад 1 студня да 1 ліпеня 1924 г. пакарана 2040 старш. пшодоўнікаў і пшодоўнікаў паліцыі, у тым ліку 118 справаў аддадзена на судовы разгляд. Найбольш пакарана за службовы недагляд (1020), далей за п'янства (172), за неадпаведнае павядзеньне (72), за біцьцё—адміністрацыйна пакарана 12 і прыгаварам суда 34. З агульнага ліку 2040 пакараных выкінута са службы 68.

Пастарунковых паліцыянтаў за гэты самы час пакарана 13623, у гэтым ліку 575 справаў аддадзена ў суд.

Найбольшы лік праступкаў дала службовая нядбаласьць—4524, усялякія дробныя праступкі — 4284, п'янства—2223, неадпаведнае павядзеньне (niewłaściwe zachowanie się) — 945, біцьцё—96 кар адміністрацыйных, 154 ў судзе і 47 устрыманых (w zawieszeniu).

Выкінута са службы 945 пастарунковых.

Зьніштажацель андаракоў.

Паліцыя ў Чыкаго (Амэрыка) ганяецца—як піша „Чыкагаўскі Дзеньнік“—за арыгіналам, якога спецыяльнасьцяй азьўляецца выпальваньне няведамым квасам дзіраў у вопратках жанчын. Гэта ёсьць мужчына, які карыстаючыся момантам гутаркі дам на вуліцы, страляе да іх з-заду з рэвольвэра ўласнае выдумкі, трапляючы ў іх квасам, які адразу спальвае матэрыю. Квас гэны не апальвае цела, так што пацярпеўшыя спакойна йдуць далей, ажно пакуль хтосьці з праходжых ня зьверне іхняе ўвагі на тое, што вопратка іх падзіраўлена.

Паштовая скрынка.

В. Смаленскаму ў Ключчаных. Каб быць беларускім вучыцелам, трэба знаць беларускую мову.

І. Побалю ў Еўі каля Ліды. Падпіска да канца бяг. году каштуе 7 эл. 20 гр. Па адтрыманьні, вышлем квітанцыю.

Газэту прачытай і перадай суседу!

Той, хто умее чытаць, ніколі не палянуцца прачытаць няписьменнаму!

Беларусы!

Чытайце і папярчайце газэту на сваёй роднай мове — „Грамадзкі Голас“. Не шкадуўце грошай на падпіску, калі хочаце, каб да вашага голасу прыслухваліся!